

ಶ್ರೀ ಲಲಿತಾ ಸಹಸ್ರನಾಮ ಸ್ತೋತ್ರಮ್

ಅಸ್ಯ ಶ್ರೀ ಲಲಿತಾ ಸಹಸ್ರನಾಮ ಸ್ತೋತ್ರಮಾಲಾ ಮಂತ್ರಸ್ಯ | ವಶಿನ್ಯಾದಿ ವಾಗ್ಧೇವತಾ ಋಷಯಃ | ಅನುಷ್ಠುಪ್ ಛಂದಃ |
 ಶ್ರೀ ಲಲಿತಾ ಪರಮೇಶ್ವರೀ ದೇವತಾ | ಶ್ರೀಮದ್ವಾಗ್ಭವಕೂಟೇತಿ ಬೀಜಮ್ | ಮಧ್ಯಕೂಟೇತಿ ಶಕ್ತಿಃ |
 ಶಕ್ತಿ ಕೂಟೇತಿ ಕೀಲಕಮ್ | ಶ್ರೀ ಲಲಿತಾ ಮಹಾತ್ರಿಪುರ ಸುಂದರೀಪ್ರಸಾದಸಿದ್ಧಿದ್ವಾರಾ ಚಿಂತಿತಫಲಾವಾಪ್ತ್ಯರ್ಥೇಽ
 ಜಪೇ ವಿನಿಯೋಗಃ | ಲಮಿತ್ಯಾದಿ ಪಂಚಪೂಜಾಂ ಕುರ್ಯಾತ್ |

ಧ್ಯಾನಮ್

ಸಿಂದೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿಸ್ಪುರತ್
 ತಾರಾನಾಯಕಶೇಖರಾಂ ಸ್ಮಿತಮುಖೀಮಾಪೀನವಕ್ಶೋರುಹಾಂ |
 ಪಾಣಿಭ್ಯಾಮಲಿಪೂರ್ಣರತ್ನಚಷಕಂ ರಕ್ತೋತ್ಪಲಂ ಬಿಭ್ರತೀಂ
 ಸೌಮ್ಯಾಂರತ್ನ ಘಟಸ್ಥರಕ್ತಚರಣಾಂ ಧ್ಯಾಯೇತ್ ಪರಾಮಂಜಿಕಾಮ್ ||

ಓಂ || ಶ್ರೀಮತಾ ಶ್ರೀಮಹಾರಾಜ್ಞೇ ಶ್ರೀಮತ್ಸಿಂಹಾಸನೇಶ್ವರೀ | ಚಿದಗ್ನಿಕುಂಡಸಂಭೂತಾ ದೇವಕಾರ್ಯಸಮುದ್ಯತಾ ||೧||
 ಉದ್ಯದ್ಭಾನುಸಹಸ್ರಾಭಾ ಚತುರ್ಬಾಹುಸಮನ್ವಿತಾ | ರಾಗಸ್ವರೂಪಪಾಶಾಢ್ಯಾ ಕ್ರೋಧಾಕಾರಾಂಕುಶೋಜ್ವಲಾ ||೨||
 ಮನೋರೂಪೇಕ್ಷುಕೋದಂಡಾ ಪಂಚತನ್ಮಾತ್ರಸಾಯಕಾ | ನಿಜಾರುಣಪ್ರಭಾಪೂರಮಜ್ಜದ್ವಹ್ಮಾಂಡಮಂಡಲಾ ||೩||
 ಚಂಪಕಾಶೋಕಪುನ್ನಾಗಸೌಗಂಧಿಕಲಸತ್ಯಚಾ | ಕುರುವಿಂದಮಣಿಶ್ರೇಣೀಕನತ್ಕೋಟೀರಮಂಡಿತಾ ||೪||
 ಅಷ್ಟಮೀಚಂದ್ರವಿಭ್ರಾಜದಲಿಕಸ್ಥಲಶೋಭಿತಾ | ಮುಖಚಂದ್ರಕಲಂಕಾಭಮೃಗನಾಭಿವಿಶೇಷಕಾ ||೫||
 ವದನಸ್ಮರಮಾಂಗಲ್ಯಗೃಹತೋರಣಚಿಲ್ಲಿಕಾ | ವಕ್ತ್ರಲಕ್ಷ್ಮೀಪರೀವಾಹಚಲನ್ಮೀನಾಭಲೋಚನಾ ||೬||
 ನವಚಂಪಕಪುಷ್ಪಾಭನಾಸಾದಂಡವಿರಾಜಿತಾ | ತಾರಾಕಾಂತಿತಿರಸ್ಕಾರಿನಾಸಾಭರಣಭಾಸುರಾ ||೭||
 ಕದಂಬಮಂಜುರೀಕ್ಲೃಪ್ತಕರ್ಣಪೂರಮನೋಹರಾ | ತಾಟಂಕಯುಗಲೀಭೂತತಪನೋಡುಪಮಂಡಲಾ ||೮||
 ಪದ್ಮರಾಗಶಿಲಾದರ್ಶಪರಿಭಾವಿಕಪೋಲಭೂಃ | ನವವಿದ್ಯಮಬಿಂಬಶ್ರೀನೃಕ್ಕಾರಿದನಚ್ಚದಾ ||೯||
 ಶುದ್ಧವಿದ್ಯಾಂಕುರಾಕಾರದ್ವಿಜಪಂಕ್ತಿದ್ವಯೋಜ್ವಲಾ | ಕರ್ಪೂರವೀಟಿಕಾಮೋದಸಮಾಕರ್ಷದ್ವಿಗಂತರಾ ||೧೦||
 ನಿಜಸಲ್ಲಾಪಮಾಧುರ್ಯವಿನಿರ್ಭರ್ತ್ಸಿತಕಚ್ಚಪೀ | ಮಂದಸ್ಥಿತಪ್ರಭಾಪೂರಮಜ್ಜತ್ಯಾಮೇಶಮಾನಸಾ ||೧೧||
 ಅನಾಕಲಿತಸಾದೃಶ್ಯಚುಕುಶ್ರೀವಿರಾಜಿತಾ | ಕಾಮೇಶಬದ್ಧಮಾಂಗಲ್ಯಸೂತ್ರಶೋಭಿತಕಂಧರಾ ||೧೨||
 ಕನಕಾಂಗದಕೇಯೂರಕಮನೀಯಭುಜಾನ್ವಿತಾ | ರತ್ನಗೈವೇಯಚಿಂತಾಕಲೋಲಮುಕ್ತಾಫಲಾನ್ವಿತಾ ||೧೩||
 ಕಾಮೇಶ್ವರಪ್ರೇಮರತ್ನಮಣಿಪ್ರತಿಪಣಸ್ತನೀ | ನಾಭ್ಯಾಲವಾಲರೋಮಾಲಿಲತಾಫಲಕುಚದ್ವಯೀ ||೧೪||
 ಲಕ್ಷ್ಮ್ಯರೋಮಲತಾಧಾರತಾಸಮನೈಯಮಧ್ಯಮಾ | ಸ್ತನಭಾರದಲನ್ಮಧ್ಯಪಟ್ಟಬಂಧವಲಿತ್ರಯಾ ||೧೫||
 ಅರುಣಾರುಣಕೌಸುಂಭವಸ್ತ್ರಭಾಸ್ವತ್ಕಟೀತಟೀ | ರತ್ನಕಿಂಕಣಿಕಾರಮೃರಶನಾದಾಮಭೂಷಿತಾ ||೧೬||
 ಕಾಮೇಶಜ್ಞಾತಸೌಭಾಗ್ಯಮಾರ್ದವೋರುದ್ವಯಾನ್ವಿತಾ | ಮಾಣಿಕ್ಯಮುಕುಟಾಕಾರಜಾನುದ್ವಯವಿರಾಜಿತಾ ||೧೭||
 ಇಂದ್ರಗೋಪಪರಿಕ್ಷಿಪ್ತಸ್ಮರತೂಣಾಭಜಂಘಿಕಾ | ಗೂಢಗುಲ್ಫಾ ಕೂರ್ಮಪೃಷ್ಠಜಯಿಷ್ಣುಪ್ರಪದಾನ್ವಿತಾ ||೧೮||
 ನಖದೀಧಿತಿಸಂಭನ್ನನಮಜ್ಜನತಮೋಗುಣಾ | ಪದದ್ವಯಪ್ರಭಾಜಾಲಪರಾಕೃತಸರೋರುಹಾ ||೧೯||
 ಶಿಂಜಾನಮಣಿಮಂಜೀರಮಂಡಿತಶ್ರೀಪದಾಂಬುಜಾ | ಮರಾಲೀಮಂದಗಮನಾ ಮಹಾಲಾವಣ್ಯಶೇವಧಿಃ ||೨೦||
 ಸರ್ವಾರುಣಾನವದ್ಯಾಂಗೀ ಸರ್ವಾಭರಣಭೂಷಿತಾ | ಶಿವಕಾಮೇಶ್ವರಾಂಕಸ್ಥಾ ಶಿವಾ ಸ್ವಾಧೀನವಲ್ಲಭಾ ||೨೧||
 ಸುಮೇರುಮಧ್ಯಶೃಂಗಸ್ಥಾ ಶ್ರೀಮನ್ನಗರನಾಯಿಕಾ | ಚಿಂತಾಮಣಿಗೃಹಾಂತಃಸ್ಥಾ ಪಂಚಬ್ರಹ್ಮಾಸನಸ್ಥಿತಾ ||೨೨||
 ಮಹಾಪದ್ಮಾಟವೀಸಂಸ್ಥಾ ಕದಂಬವನವಾಸಿನೀ | ಸುಧಾಸಾಗರಮಧ್ಯಸ್ಥಾ ಕಾಮಾಕ್ಷೀ ಕಾಮದಾಯಿನೀ ||೨೩||
 ದೇವರ್ಷಿಗಣಸಂಘಾತಸ್ಮಯಮಾನಾತ್ಮವೈಭವಾ | ಭಂಡಾಸುರವಧೋದ್ಯುಕ್ತಶಕ್ತಿಸೇನಾಸಮನ್ವಿತಾ ||೨೪||
 ಸಂಪತ್ಕರೀಸಮಾರೂಢಸಿಂಧುರವ್ರಜಸೇವಿತಾ | ಅಶ್ವಾರೂಢಾಧಿಷ್ಟಿತಾಶ್ವಕೋಟಿಕೋಟಿಭಿರಾವೃತಾ ||೨೫||
 ಚಕ್ರರಾಜರಥಾರೂಢಸರ್ವಾಯುಧಪರಿಷ್ಕೃತಾ | ಗೇಯಚಕ್ರರಥಾರೂಢಮಂತ್ರೀಣೀಪರಿಸೇವಿತಾ ||೨೬||

ಕಿರಿಚಕ್ರರಥಾರೂಢಧಂಡನಾಥಾಪುರಸ್ಕೃತಾ | ಜ್ವಾಲಾಮಾಲಿನಿಕಾಕ್ಷಿಪ್ತವಟ್ಟಪ್ರಾಕಾರಮಧ್ಯಗಾ ||೨೭||
 ಭಂಡಸೈನ್ಯವಧೋದ್ಯುಕ್ತಶಕ್ತಿವಿಕ್ರಮಹರ್ಷಿತಾ | ನಿತ್ಯಾಪರಾಕ್ರಮಾಟೋಪನಿರೀಕ್ಷಣಸಮುತ್ಸುಕಾ ||೨೮||
 ಭಂಡಪುತ್ರವಧೋದ್ಯುಕ್ತಬಾಲಾವಿಕ್ರಮನಂದಿತಾ | ಮಂತ್ರಿಣ್ಯಂಬಾವಿರಚಿತವಿಷಂಗವಧತೋಷಿತಾ ||೨೯||
 ವಿಶುಕ್ರಪ್ರಾಣಹರಣವಾರಾಹೀವೀರ್ಯನಂದಿತಾ | ಕಾಮೇಶ್ವರಮುಖಾಲೋಕಕಲ್ಪಿತಶ್ರೀಗಣೇಶ್ವರಾ ||೩೦||
 ಮಹಾಗಣೇಶನಿಭಿನ್ನವಿಷ್ಣಯಂತ್ರಪ್ರಹರ್ಷಿತಾ | ಭಂಡಾಸುರೇಂದ್ರನಿರ್ಮುಕ್ತಶಸ್ತ್ರಪ್ರತ್ಯಸ್ತವರ್ಷಿಣೀ ||೩೧||
 ಕರಾಂಗುಲಿನಖೋತ್ಪನ್ನನಾರಾಯಣದಶಾಕೃತಿಃ | ಮಹಾಪಾಶುಪತಾಸ್ತಾಗ್ನಿನಿದ್ವಿಗ್ಧಾಸುರಸೈನಿಕಾ ||೩೨||
 ಕಾಮೇಶ್ವರಾಸ್ತ್ರನಿದ್ವಿಗ್ಧಸಭಂಡಾಸುರಶೂನ್ಯಕಾ | ಬ್ರಹ್ಮೋಪೇಂದ್ರಮಹೇಂದ್ರಾದಿವೇದವಸಂಸ್ತುತವೈಭವಾ ||೩೩||
 ಹರನೇತ್ರಾಗ್ನಿಸಂದಗ್ಧಕಾಮಸಂಜೀವನೌಷಧಿಃ | ಶ್ರೀಮದ್ವಾಗ್ಧವಕೂಟೈಕಸ್ವರೂಪಮುಖಪಂಕಜಾ ||೩೪||
 ಕಂತಾಧಃಕಟಿಪರ್ಯಂತಮಧ್ಯಕೂಟಸ್ವರೂಪಿಣೀ | ಶಕ್ತಿಕೂಟೈಕತಾಪನ್ನಕಟ್ಟಧೋಭಾಗಧಾರಿಣೀ ||೩೫||
 ಮೂಲಮಂತ್ರಾತ್ಮಿಕಾ ಮೂಲಕೂಟತ್ರಯಕಲೇವರಾ | ಕುಲಾಮೃತ್ಯೈಕರಸಿಕಾ ಕುಲಸಂಕೇತಪಾಲಿನೀ ||೩೬||
 ಕುಲಾಂಗನಾ ಕುಲಾಂತಃಸ್ಥಾ ಕೌಲಿನೀ ಕುಲಯೋಗಿನೀ | ಅಕುಲಾ ಸಮಯಾಂತಃಸ್ಥಾ ಸಮಯಾಚಾರತತ್ಪರಾ ||೩೭||
 ಮೂಲಾಧಾರೈಕನಿಲಯಾ ಬ್ರಹ್ಮಗ್ರಂಥಿವಿಭೇದಿನೀ | ಮಣಿಪೂರಾಂತರುದಿತಾ ವಿಷ್ಣುಗ್ರಂಥಿವಿಭೇದಿನೀ ||೩೮||
 ಅಜ್ಞಾಚಕ್ರಾಂತರಾಲಸ್ಥಾ ರುದ್ರಗ್ರಂಥಿವಿಭೇದಿನೀ | ಸಹಸ್ರಾಂಬುಚಾರೂಢಾ ಸುಧಾಸಾರಾಭಿವರ್ಷಿಣೀ ||೩೯||
 ತಟಿಲ್ಲತಾಸಮರುಚಿಃ ಷಟ್ಚಕ್ರೋಪರಿಸಂಸ್ಥಿತಾ | ಮಹಾಸಕ್ತಿಃ ಕುಂಡಲಿನೀ ಬಿಸತಂತುತನೀಯಸೀ ||೪೦||
 ಭವಾನೀ ಭಾವನಾಗಮ್ಯಾ ಭವಾರಣ್ಯಕುಲಾರಿಕಾ | ಭದ್ರಪ್ರಿಯಾ ಭದ್ರಮೂರ್ತಿಭರ್ತೃಸೌಭಾಗ್ಯದಾಯಿನೀ ||೪೧||
 ಭಕ್ತಿಪ್ರಿಯಾ ಭಕ್ತಿಗಮ್ಯಾ ಭಕ್ತಿವಶ್ಯಾ ಭಯಾಪಹಾ | ಶಾಂಭವೀ ಶಾರದಾರಾಧ್ಯಾಶರ್ವಣೀ ಶರ್ಮದಾಯಿನೀ ||೪೨||
 ಶಾಂಕರೀ ಶ್ರೀಕರೀ ಸಾಧ್ವೀ ಶರಚ್ಚಂದ್ರನಿಭಾನನಾ | ಶಾತೋದರೀ ಶಾಂತಿಮತೀ ನಿರಾಧಾರಾ ನಿರಂಜನಾ ||೪೩||
 ನಿಲೇಪಾ ನಿರ್ಮಲಾ ನಿತ್ಯಾ ನಿರಾಕಾರಾ ನಿರಾಕುಲಾ | ನಿಗುಣಾ ನಿಷ್ಕಲಾ ಶಾಂತಾ ನಿಷ್ಕಾಮಾ ನಿರುಪಪ್ನವಾ ||೪೪||
 ನಿತ್ಯಮುಕ್ತಾ ನಿರ್ವಿಕಾರಾ ನಿಷ್ಪ್ರಪಂಚಾ ನಿರಾಶ್ರಯಾ | ನಿತ್ಯಶುದ್ಧಾ ನಿತ್ಯಬುದ್ಧಾ ನಿರವದ್ಯಾ ನಿರಂತರಾ ||೪೫||
 ನಿಷ್ಕಾರಣಾ ನಿಷ್ಕಲಂಕಾ ನಿರುಪಾಧಿನಿರೀಶ್ವರಾ | ನೀರಾಗಾ ರಾಗಮಥನೀ ನಿರ್ಮದಾ ಮದನಾಶಿನೀ ||೪೬||
 ನಿಶ್ಚಿಂತಾ ನಿರಹಂಕಾರಾ ನಿರ್ವೋಹಾ ಮೋಹನಾಶಿನೀ | ನಿರ್ಮಮಾ ಮಮತಾಹಂತ್ರೀ ನಿಷ್ಪಾಪಾ ಪಾಪನಾಶಿನೀ ||೪೭||
 ನಿಷ್ಕೋಧಾ ಕ್ರೋಧಶಮನೀ ನಿಲೋಭಾ ಲೋಭನಾಶಿನೀ | ನಿಸಂಶಯಾ ಸಂಶಯಫ್ನೀ ನಿರ್ಭವಾ ಭವನಾಶಿನೀ ||೪೮||
 ನಿರ್ವಿಕಲ್ಪಾ ನಿರಾಬಾಧಾ ನಿರ್ಭೇದಾ ಭೇದನಾಶಿನೀ | ನಿರ್ನಾಶಾ ಮೃತ್ಯುಮಥನೀ ನಿಷ್ಕ್ರಿಯಾ ನಿಷ್ಪರಿಗ್ರಹಾ ||೪೯||
 ನಿಸ್ತುಲಾ ನೀಲಚಿಕುರಾ ನಿರಪಾಯಾ ನಿರತೃಯಾ | ದುರ್ಲಭಾ ದುರ್ಗಮಾ ದುರ್ಗಾ ದುಃಖಹಂತ್ರೀ ಸುಖಪ್ರದಾ ||೫೦||
 ದುಷ್ಟದೂರಾ ದುರಾಚಾರಶಮನೀ ದೋಷವರ್ಜಿತಾ | ಸರ್ವಜ್ಞಾ ಸಾಂದ್ರಕರುಣಾ ಸಮಾನಾಧಿಕವರ್ಜಿತಾ ||೫೧||
 ಸರ್ವಶಕ್ತಿಮಯೀ ಸರ್ವಮಂಗಲಾ ಸದ್ಗತಿಪ್ರದಾ | ಸರ್ವೇಶ್ವರೀ ಸರ್ವಮಯೀ ಸರ್ವಮಂತ್ರಸ್ವರೂಪಿಣೀ ||೫೨||
 ಸರ್ವಯಂತ್ರಾತ್ಮಿಕಾ ಸರ್ವತಂತ್ರರೂಪಾ ಮನೋನೃಣೀ | ಮಾಹೇಶ್ವರೀ ಮಹಾದೇವೀ ಮಹಾಲಕ್ಶ್ಮೀಮೃಗಡಪ್ರಿಯಾ ||೫೩||
 ಮಹಾರೂಪಾ ಮಹಾಪೂಜ್ಯಾ ಮಹಾಪಾತಕನಾಶಿನೀ | ಮಹಾಮಾಯಾ ಮಹಾಸತ್ತ್ವಾ ಮಹಾಶಕ್ತಿರ್ಮಹಾರತಿಃ ||೫೪||
 ಮಹಾಭೋಗಾ ಮಹೈಶ್ವರ್ಯಾ ಮಹಾವೀರ್ಯಾ ಮಹಾಬಲಾ | ಮಹಾಬುದ್ಧಿರ್ಮಹಾಸಿದ್ಧಿರ್ಮಹಾಯೋಗೇಶ್ವರೇಶ್ವರೀ ||೫೫||
 ಮಹಾತಂತ್ರಾ ಮಹಾಮಂತ್ರಾ ಮಹಾಯಂತ್ರಾ ಮಹಾಸನಾ | ಮಹಾಯಾಗಕ್ರಮಾರಾಧ್ಯಾ ಮಹಾಭೈರವಪೂಜಿತಾ ||೫೬||
 ಮಹೇಶ್ವರಮಹಾಕಲ್ಮಮಹಾತಾಂಡವಸಾಕ್ಷಿಣೀ | ಮಹಾಕಾಮೇಶಮಹಿಷೀ ಮಹಾತ್ರಿಪುರಸುಂದರೀ ||೫೭||
 ಚತುಃಷಷ್ಟ್ಯಪಚಾರಾಧ್ಯಾ ಚತುಷ್ಷಷ್ಟಿಕಲಾಮಯೀ | ಮಹಾಚತುಷ್ಷಷ್ಟಿಕೋಟಿಯೋಗಿನೀಗಣಸೇವಿತಾ ||೫೮||
 ಮನುವಿದ್ಯಾ ಚಂದ್ರವಿದ್ಯಾ ಚಂದ್ರಮಂಡಲಮಧ್ಯಗಾ | ಚಾರುರೂಪಾ ಚಾರುಹಾಸಾ ಚಾರುಚಂದ್ರಕಲಾಧರಾ ||೫೯||
 ಚಿರಾಚರಜಗನ್ನಾಥಾ ಚಕ್ರರಾಜನಿಕೇತನಾ | ಪಾರ್ವತೀ ಪದ್ಮನಯನಾ ಪದ್ಮರಾಗಸಮಪ್ರಭಾ ||೬೦||
 ಪಂಚಪ್ರೇತಾಸನಾಸೀನಾ ಪಂಚಬ್ರಹ್ಮಸ್ವರೂಪಿಣೀ | ಚಿನ್ಮಯೀ ಪರಮಾನಂದಾ ವಿಜ್ಞಾನಘನರೂಪಿಣೀ ||೬೧||
 ಧ್ಯಾನಧ್ಯಾತ್ಯಧ್ಯೇಯರೂಪಾ ಧರ್ಮಾಧರ್ಮವಿವರ್ಜಿತಾ | ವಿಶ್ವರೂಪಾ ಜಾಗರಣೀ ಸ್ವಪಂತೀ ತೈಜಸಾತ್ಮಿಕಾ ||೬೨||
 ಸುಪ್ತಾ ಪ್ರಾಜ್ಞಾತ್ಮಿಕಾ ತುರ್ಯಾ ಸರ್ವಾವಸ್ಥಾವಿವರ್ಜಿತಾ | ಸೃಷ್ಟಿಕರ್ತ್ರೀ ಬ್ರಹ್ಮರೂಪಾ ಗೋಪ್ತ್ರೀ ಗೋವಿಂದರೂಪಿಣೀ ||೬೩||
 ಸಂಹಾರಿಣೀ ರುದ್ರರೂಪಾ ತಿರೋಧಾನಕರೀಶ್ವರೀ | ಸದಾಶಿವಾನುಗ್ರಹದಾ ಪಂಚಕೃತ್ಯಪರಾಯಣಾ ||೬೪||
 ಭಾನುಮಂಡಲಮಧ್ಯಸ್ಥಾ ಭೈರವೀ ಭಗಮಾಲಿನೀ | ಪದ್ಮಾಸನಾ ಭಗವತೀ ಪದ್ಮನಾಭಸಹೋದರೀ ||೬೫||
 ಉನ್ನೇಷನಿಮಿಷೋತ್ಪನ್ನವಿಪನ್ನಭುವನಾವಲಿಃ | ಸಹಸ್ರಶೀರ್ಷವದನಾ ಸಹಸ್ರಾಕ್ಷೀ ಸಹಸ್ರಪಾತ್ ||೬೬||
 ಆಬ್ರಹ್ಮಕೀಟಜನನೀ ವರ್ಣಾಶ್ರಮವಿಧಾಯಿನೀ | ನಿಜಾಜ್ಞಾರೂಪನಿಗಮಾ ಪುಣ್ಯಾಪುಣ್ಯಫಲಪ್ರದಾ ||೬೭||

ಶ್ರುತಿಸೀಮಂತಸಿಂಧೂರೀಕೃತಪಾದಾಬ್ಜಧೂಲಿಕಾ | ಸಕಲಾಗಮಸಂದೋಹಶುಕ್ತಿಸಂಪುಟಮೌಕ್ತಿಕಾ ||೬೮||
 ಪುರುಷಾರ್ಥಪ್ರದಾ ಪೂರ್ಣಾ ಭೋಗಿನೀ ಭುವನೇಶ್ವರೀ | ಅಂಬಿಕಾಽನಾದಿನಿಧನಾ ಹರಿಬ್ರಹ್ಮೇಂದ್ರಸೇವಿತಾ ||೬೯||
 ನಾರಾಯಣೇ ನಾದರೂಪಾ ನಾಮರೂಪವಿವರ್ಜಿತಾ | ಹ್ರೀಂಕಾರೀ ಹ್ರೀಮತೀ ಹೃದ್ಯಾ ಹೇಯೋಪಾದೇಯವರ್ಜಿತಾ ||೭೦||
 ರಾಜರಾಜಾರ್ಚಿತಾ ರಾಜ್ಞೇ ರಮ್ಯಾ ರಾಜೀವಲೋಚನಾ | ರಂಜನೀ ರಮಣೀ ರಸ್ಯಾ ರಣತ್ಯಂಕಿಣಿಮೇಖಿಲಾ ||೭೧||
 ರಮಾ ರಾಕೇಂದುವದನಾ ರತಿರೂಪಾ ರತಿಪ್ರಿಯಾ | ರಕ್ಷಾಕರೀ ರಾಕ್ಷಸಕ್ಷೀ ರಾಮಾ ರಮಣಲಂಪಟಾ ||೭೨||
 ಕಾಮ್ಯಾ ಕಾಮಕಲಾರೂಪಾ ಕದಂಬಕುಸುಮಪ್ರಿಯಾ | ಕಲ್ಯಾಣೀ ಜಗತೀಕಂದಾ ಕರುಣಾರಸಸಾಗರಾ ||೭೩||
 ಕಲಾವತೀ ಕಲಾಲಾಪಾ ಕಾಂತಾ ಕಾದಂಬರೀಪ್ರಿಯಾ | ವರದಾ ವಾಮನಯನಾ ವಾರುಣೀಮದವಿಹ್ವಲಾ ||೭೪||
 ವಿಶ್ವಾಧಿಕಾ ವೇದವೇದ್ಯಾ ವಿಂಧ್ಯಾಚಲನಿವಾಸಿನೀ | ವಿಧಾತ್ರೀ ವೇದಜನನೀ ವಿಷ್ಣುಮಾಯಾವಿಲಾಸಿನೀ ||೭೫||
 ಕ್ಷೇತ್ರಸ್ವರೂಪಾ ಕ್ಷೇತ್ರೇಶ್ರೀ ಕ್ಷೇತ್ರಕ್ಷೇತ್ರಜ್ಞಪಾಲಿನೀ | ಕ್ಷಯವೃದ್ಧಿವಿನಿರ್ಮುಕ್ತಾ ಕ್ಷೇತ್ರಪಾಲಸಮರ್ಚಿತಾ ||೭೬||
 ವಿಜಯಾ ವಿಮಲಾ ವಂದ್ಯಾ ವಂದಾರುಜನವತ್ಸಲಾ | ವಾಗ್ವಾದಿನೀ ವಾಮಕೇಶೀ ವಹ್ನಿಮಂಡಲವಾಸಿನೀ ||೭೭||
 ಭಕ್ತಿಮತ್ಸಲ್ಲಲತಿಕಾ ಪಶುಪಾಶವಿಮೋಚಿನೀ | ಸಂಹೃತಾಶೇಷಪಾಷಂಡಾ ಸದಾಚಾರಪ್ರವರ್ತಿಕಾ ||೭೮||
 ತಾಪತ್ರಯಾಗ್ನಿಸಂತಪ್ತಸಮಾಹ್ಲಾದನಚಂದ್ರಿಕಾ | ತರುಣೀ ತಾಪಸಾರಾಧ್ಯಾ ತನುಮಧ್ಯಾ ತಮೋಽಪಹಾ ||೭೯||
 ಚಿತಿಶ್ಚತ್ವದಲಕ್ಷ್ಮ್ಯಾರ್ಥಾ ಚಿದೇಕರಸರೂಪಿಣೀ | ಸ್ವಾತ್ಮಾನಂದಲವೀಭೂತಬ್ರಹ್ಮಾದ್ಯಾನಂದಸಂತತಿಃ ||೮೦||
 ಪರಾ ಪ್ರತ್ಯಕ್ಷತೀರೂಪಾ ಪಶ್ಯಂತೀ ಪರದೇವತಾ | ಮಧ್ಯಮಾ ವೈಖರೀರೂಪಾ ಭಕ್ತಮಾನಸಹಂಸಿಕಾ ||೮೧||
 ಕಾಮೇಶ್ವರಪ್ರಾಣನಾಡೀ ಕೃತಜ್ಞಾ ಕಾಮಪೂಜಿತಾ | ಶೃಂಗಾರರಸಸಂಪೂರ್ಣಾ ಜಯಾ ಜಾಲಂಧರಸ್ಥಿತಾ ||೮೨||
 ಓಡ್ಯಾಣಪೀಠನಿಲಯಾ ಬಿಂದುಮಂಡಲವಾಸಿನೀ | ರಹೋಯಾಗಕ್ರಮಾರಾಧ್ಯಾ ರಹಸ್ವರ್ಪಣತರ್ಪಿತಾ ||೮೩||
 ಸದ್ಯಃಪ್ರಸಾದಿನೀ ವಿಶ್ವಸಾಕ್ಷಿಣೀ ಸಾಕ್ಷಿವರ್ಜಿತಾ | ಷಡಂಗದೇವತಾಯುಕ್ತಾ ಷಾಡ್ಗುಣ್ಯಪರಿಪೂರಿತಾ ||೮೪||
 ನಿತ್ಯಕ್ಷಿನ್ನಾ ನಿರುಪಮಾ ನಿರ್ವಾಣಸುಖಿದಾಯಿನೀ | ನಿತ್ಯಾಷೋಡಶಿಕಾರೂಪಾ ಶ್ರೀಕಂಠಾರ್ಧಶರೀರಿಣೀ ||೮೫||
 ಪ್ರಭಾವತೀ ಪ್ರಭಾರೂಪಾ ಪ್ರಸಿದ್ಧಾ ಪರಮೇಶ್ವರೀ | ಮೂಲಪ್ರಕೃತಿರವ್ಯಕ್ತಾ ವ್ಯಕ್ತಾವ್ಯಕ್ತಸ್ವರೂಪಿಣೀ ||೮೬||
 ವ್ಯಾಪಿನೀ ವಿವಿಧಾಕಾರಾ ವಿದ್ಯಾವಿದ್ಯಾಸ್ವರೂಪಿಣೀ | ಮಹಾಕಾಮೇಶನಯನಕುಮುದಾಹ್ಲಾದಕೌಮುದೀ ||೮೭||
 ಭಕ್ತಹಾರ್ದತಮೋಭೇದಭಾನುಮದ್ಯಾನುಸಂತತಿಃ | ಶಿವದೂತೀ ಶಿವಾರಾಧ್ಯಾ ಶಿವಮೂರ್ತಿಃ ಶಿವಶಂಕರೀ ||೮೮||
 ಶಿವಪ್ರಿಯಾ ಶಿವಪರಾ ಶಿಷ್ಟೇಷ್ಟಾ ಶಿಷ್ಟಪೂಜಿತಾ | ಅಪ್ರಮೇಯಾ ಸ್ವಪ್ರಕಾಶಾ ಮನೋವಾಚಾಮಗೋಚರಾ ||೮೯||
 ಚಿಚ್ಚಕ್ತಿಶ್ಚೇತನಾರೂಪಾ ಜಡಶಕ್ತಿಜಙ್ಗಲಾತ್ಮಿಕಾ | ಗಾಯತ್ರೀ ವ್ಯಾಹೃತಿಃ ಸಂಧ್ಯಾ ದ್ವಿಜಬೃಂದನಿಷೇವಿತಾ ||೯೦||
 ತತ್ತ್ವಾಸನಾ ತತ್ತ್ವಮಯೀ ಪಂಚಕೋಶಾಂತರಸ್ಥಿತಾ | ನಿಸ್ಸೀಮಮಹಿಮಾ ನಿತ್ಯಯೌವನಾ ಮದಶಾಲಿನೀ ||೯೧||
 ಮದಘೋರ್ಣಿತರಾಕ್ವಾಕ್ಷೀ ಮದಪಾಟಲಗಂಡಭೂಃ | ಚಂದನದ್ರವದಿಗ್ಧಾಂಗೀ ಚಾಂಪೇಯಕುಸುಮಪ್ರಿಯಾ ||೯೨||
 ಕುಶಲಾ ಕೋಮಲಾಕಾರಾ ಕುರುಕುಲ್ಲಾ ಕುಲೇಶ್ವರೀ | ಕುಲಕುಂಡಾಲಯಾ ಕೌಲಮಾರ್ಗತತ್ಪರಸೇವಿತಾ ||೯೩||
 ಕುಮಾರಗಣನಾಥಾಂಬಾ ತುಷ್ಟಿಃ ಪುಷ್ಟಿರ್ಮತಿಧ್ಯತೀ | ಶಾಂತಿಃ ಸ್ತುತಿಮತೀ ಕಾಂತಿನಂದಿನೀ ವಿಘ್ನನಾಶಿನೀ ||೯೪||
 ತೇಜೋವತೀ ತ್ರಿನಯನಾ ಲೋಲಾಕ್ಷೀಕಾಮರೂಪಿಣೀ | ಮಾಲಿನೀ ಹಂಸಿನೀ ಮಾತಾ ಮಲಯಾಚಲವಾಸಿನೀ ||೯೫||
 ಸುಮುಖೀ ನಲಿನೀ ಸುಭೂಃ ಶೋಭನಾ ಸುರನಾಯಿಕಾ | ಕಾಲಕಂಠೀ ಕಾಂತಿಮತೀ ಕ್ಷೋಭಿಣೀ ಸೂಕ್ಷ್ಮರೂಪಿಣೀ ||೯೬||
 ವಜ್ರೇಶ್ವರೀ ವಾಮದೇವೀ ವಯೋಽವಸ್ಥಾವಿವರ್ಜಿತಾ | ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಮಾತಾ ಯಶಸ್ವಿನೀ ||೯೭||
 ವಿಶುದ್ಧಿಚಕ್ರನಿಲಯಾಽಽರಕ್ತವರ್ಣಾ ತ್ರಿಲೋಚನಾ | ಖಟ್ಟಾಂಗಾದಿಪ್ರಹರಣಾ ವದನ್ಯೈಕಸಮನ್ವಿತಾ ||೯೮||
 ಪಾಯಸಾನ್ನಪ್ರಿಯಾ ತ್ವಕ್ಪಾಪಶುಲೋಕಭಯಂಕರೀ | ಅಮೃತಾದಿಮಹಾಶಕ್ತಿಸಂವೃತಾ ಡಾಕಿನೀಶ್ವರೀ ||೯೯||
 ಅನಾಹತಾಬ್ಜನಿಲಯಾ ಶ್ಯಾಮಾಭಾ ವದನದ್ವಯಾ | ದಂಷ್ಟ್ರೋಜ್ಜ್ವಲಾಕ್ಷಮಾಲಾಧಿಧರಾ ರುಧಿರಸಂಸ್ಥಿತಾ ||೧೦೦||
 ಕಾಲರಾತ್ರಾ ದಿಶಕ್ತೋಽಘವೃತಾ ಸ್ನಿಗ್ಧಾದನಪ್ರಿಯಾ | ಮಹಾವೀರೇಂದ್ರವರದಾ ರಾಕಿಣ್ಯಂಬಾಸ್ವರೂಪಿಣೀ ||೧೦೧||
 ಮಣಿಪೂರಾಬ್ಜನಿಲಯಾ ವದನತ್ರಯಸಂಯುತಾ | ವಜ್ರಾದಿಕಾಯುಧೋಪೇತಾ ಡಾಮರ್ಯಾದಿಭಿರಾವೃತಾ ||೧೦೨||
 ರಕ್ತವರ್ಣಾ ಮಾಂಸನಿಷ್ಠಾ ಗುಡಾನ್ನಪ್ರೀತಮಾನಸಾ | ಸಮಸ್ತಭಕ್ತಸುಖಿದಾ ಲಾಕಿಣ್ಯಂಬಾಸ್ವರೂಪಿಣೀ ||೧೦೩||
 ಸ್ವಾಧಿಷ್ಠಾನಾಂಬುಜಗತಾ ಚತುರ್ವಕ್ತ್ರ ಮನೋಹರಾ | ಶೂಲಾದ್ಯಾಯುಧಸಂಪನ್ನಾ ಪೀತವರ್ಣಾಽತಿಗರ್ವಿತಾ ||೧೦೪||
 ಮೇದೋನಿಷ್ಠಾ ಮಧುಪ್ರೀತಾ ಬಂದಿನ್ಯಾದಿಸಮನ್ವಿತಾ | ದಧ್ಯನ್ನಾಸಕ್ತಹೃದಯಾ ಕಾಕಿನೀರೂಪಧಾರಿಣೀ ||೧೦೫||
 ಮೂಲಾಧಾರಾಂಬುಜಾರೂಢಾ ಪಂಚವಕ್ತ್ರಾಸ್ಥಿಸಂಸ್ಥಿತಾ | ಅಂಕುಶಾದಿಪ್ರಹರಣಾ ವರದಾದಿನಿಷೇವಿತಾ ||೧೦೬||
 ಮುದ್ಗದನಾಸಕ್ತಚಿತ್ತಾ ಸಾಕಿಣ್ಯಂಬಾಸ್ವರೂಪಿಣೀ | ಆಜ್ಞಾಚಕ್ರಾಬ್ಜನಿಲಯಾ ಶುಕ್ಲವರ್ಣಾ ಷಡಾಸನಾ ||೧೦೭||
 ಮಜ್ಜಾಸಂಸ್ಥಾ ಹಂಸವತೀಮುಖ್ಯಶಕ್ತಿಸಮನ್ವಿತಾ | ಹರಿದ್ರಾನ್ನೈಕ್ಯಕರಸಿಕಾ ಹಾಕಿನೀರೂಪಧಾರಿಣೀ ||೧೦೮||
 ಸಹಸ್ರದಲಪದ್ಮಸ್ಥಾ ಸರ್ವವರ್ಣೋಪಶೋಭಿತಾ | ಸರ್ವಾಯುಧಧರಾ ಶುಕ್ಲಸಂಸ್ಥಿತಾ ಸರ್ವತೋಮುಖೀ ||೧೦೯||
 ಸರ್ವೋದನಪ್ರೀತಚಿತ್ತಾ ಯಾಕಿಣ್ಯಂಬಾಸ್ವರೂಪಿಣೀ | ಸ್ವಾಹಾ ಸ್ವಧಾಽಮತಿರ್ಮೇಧಾ ಶ್ರುತಿಃ ಸ್ಮೃತಿರನುತ್ತಮಾ ||೧೧೦||

ಪುಣ್ಯಕೀರ್ತಿಃ ಪುಣ್ಯಲಭ್ಯಾ ಪುಣ್ಯಶ್ರವಣಕೀರ್ತನಾ | ಪುಲೋಮಜಾರ್ಚಿತಾ ಬಂಧಮೋಚನೀ ಬಂಧುರಾಲಕಾ ||೧೧೧೧||
 ವಿಮರ್ಶರೂಪಿಣೀ ವಿದ್ಯಾ ವಿಯದಾದಿಜಗತ್ಪ್ರಸೂಃ | ಸರ್ವವ್ಯಾಧಿಪ್ರಶಮನೀ ಸರ್ವಮೃತ್ಯುನಿವಾರಿಣೀ ||೧೧೧೨||
 ಅಗ್ರಗಣ್ಯಾಽಚಿಂತ್ಯರೂಪಾ ಕಲಿಕಲ್ಮಷನಾಶಿನೀ | ಕಾತ್ಯಾಯಿನೀ ಕಾಲಹಂತ್ರಿ ಕಮಲಾಕ್ಷನಿಷೇವಿತಾ ||೧೧೧೩||
 ತಾಂಬೂಲಪೂರಿತಮುಖೀ ದಾಡಿಮೀಕುಸುಮಪ್ರಭಾ | ಮೃಗಾಕ್ಷೀ ವೋಹಿನೀ ಮುಖ್ಯಾ ಮೃದಾನೀ ಮಿತ್ರರೂಪಿಣೀ ||೧೧೧೪||
 ನಿತ್ಯತೃಪ್ತಾ ಭಕ್ತನಿಧಿನಿಯಂತ್ರಿ ನಿಖಿಲೇಶ್ವರೀ | ಮೈತ್ರಾ ದಿವಾಸನಾಲಭ್ಯಾ ಮಹಾಪ್ರಲಯಸಾಕ್ಷಿಣೀ ||೧೧೧೫||
 ಪರಾಶಕ್ತಿಃ ಪರಾನಿಷ್ಠಾ ಪ್ರಜ್ಞಾನಘನರೂಪಿಣೀ | ಮಾದ್ವೀಪಾನಾಲಸಾ ಮತ್ತು ಮಾತೃಕಾವರ್ಣರೂಪಿಣೀ ||೧೧೧೬||
 ಮಹಾಕೈಲಾಸನಿಲಯಾ ಮೃಣಾಲಮೃದುದೋರ್ಲತಾ | ಮಹನೀಯಾ ದಯಾಮೂರ್ತಿರ್ಮಹಾಸಾಮ್ರಾಜ್ಯಶಾಲಿನೀ ||೧೧೧೭||
 ಆತ್ಮವಿದ್ಯಾ ಮಹಾವಿದ್ಯಾ ಶ್ರೀವಿದ್ಯಾ ಕಾಮಸೇವಿತಾ | ಶ್ರೀಷೋಡಶಾಕ್ಷರೀವಿದ್ಯಾ ತ್ರಿಕೂಟಾ ಕಾಮಕೋಟಿಕಾ ||೧೧೧೮||
 ಕಟಾಕ್ಷಿಂಕರೀಭೂತಕಮಲಾಕೋಟಿಸೇವಿತಾ | ಶಿರಃಸ್ಥಿತಾ ಚಂದ್ರನಿಭಾ ಭಾಲಸ್ಥೇಂದ್ರಧನುಃಪ್ರಭಾ ||೧೧೧೯||
 ಹೃದಯಸ್ಥಾ ರವಿಪ್ರಖ್ಯಾ ತ್ರಿಕೋಣಾಂತರದೀಪಿಕಾ | ದಾಕ್ಷಾಯಣೀ ದೈತ್ಯಹಂತ್ರಿ ದಕ್ಷಯಜ್ಞವಿನಾಶಿನೀ ||೧೧೨೦||
 ದರಾಂದೋಲಿತದೀರ್ಘಾಕ್ಷೀ ದರಹಾಸೋಜ್ವಲನುಖೀ | ಗುರುಮೂರ್ತಿಗುಣನಿಧಿಗೋಮಾತಾ ಗುಹಜನ್ಮಭೂಃ ||೧೧೨೧||
 ದೇವೇಶೀ ದಂಡನೀತಿಸ್ಥಾ ದಹರಾಕಾಶರೂಪಿಣೀ | ಪ್ರತಿಪನ್ಮುಖ್ಯರಾಕಾಂತತಿಥಿಮಂಡಲಪೂಜಿತಾ ||೧೧೨೨||
 ಕಲಾತಿಕ್ತಾ ಕಲಾನಾಥಾ ಕಾವ್ಯಾಲಾಪವಿನೋದಿನೀ | ಸಚಾಮರರಮಾವಾಣೀಸವ್ಯದಕ್ಷಿಣಸೇವಿತಾ ||೧೧೨೩||
 ಆದಿಶಕ್ತರವೇಯಾಽಽತ್ಯಾ ಪರಮಾ ಪಾವನಾಕೃತಿಃ | ಅನೇಕಕೋಟಿಬ್ರಹ್ಮಾಂಡಜನನೀ ದಿವ್ಯವಿಗ್ರಹಾ ||೧೧೨೪||
 ಕ್ಲೀಂಕಾರೀ ಕೇವಲಾ ಗುಹ್ಯಾ ಕೈವಲ್ಯಪದದಾಯಿನೀ | ತ್ರಿಪುರಾ ತ್ರಿಜಗದ್ವಂದ್ಯಾ ತ್ರಿಮೂರ್ತಿಸ್ತ್ರಿದಶೇಶ್ವರೀ ||೧೧೨೫||
 ತ್ರ್ಯಕ್ಷರೀ ದಿವ್ಯಗಂಧಾಢ್ಯಾ ಸಿಂಧೂರತಿಲಕಾಂಚಿತಾ | ಉಮಾ ಶೈಲೇಂದ್ರತನಯಾ ಗೌರೀ ಗಂಧರ್ವಸೇವಿತಾ ||೧೧೨೬||
 ವಿಶ್ವಗರ್ಭಾ ಸ್ವರ್ಣಗರ್ಭಾಽವರದಾ ವಾಗಧೀಶ್ವರೀ | ಧ್ಯಾನಗಮ್ಯಾಪರಿಚ್ಛೇದ್ಯಾ ಜ್ಞಾನದಾ ಜ್ಞಾನವಿಗ್ರಹಾ ||೧೧೨೭||
 ಸರ್ವವೇದಾಂತಸಂವೇದ್ಯಾ ಸತ್ಯಾನಂದಸ್ವರೂಪಿಣೀ | ಲೋಪಾಮುದ್ರಾರ್ಚಿತಾ ಲೀಲಾಕ್ಷ್ಮಪ್ರಬ್ರಹ್ಮಾಂಡಮಂಡಲಾ ||೧೧೨೮||
 ಅದೃಶ್ಯಾ ದೃಶ್ಯರಹಿತಾ ವಿಜ್ಞಾತ್ರೀ ವೇದ್ಯವರ್ಜಿತಾ | ಯೋಗಿನೀ ಯೋಗದಾ ಯೋಗ್ಯಾ ಯೋಗಾನಂದಾ ಯುಗಂಧರಾ ||೧೧೨೯||
 ಇಚ್ಛಾಶಕ್ತಿಜ್ಞಾನಶಕ್ತಿಯಾಶಕ್ತಿಸ್ವರೂಪಿಣೀ | ಸರ್ವಧಾರಾ ಸುಪ್ರತಿಷ್ಠಾ ಸದಸದ್ರೂಪಧಾರಿಣೀ ||೧೧೩೦||
 ಅಷ್ಟಮೂರ್ತಿರಜಾಜೈತ್ರೀ ಲೋಕಯಾತ್ರಾವಿಧಾಯಿನೀ | ಏಕಾಕಿನೀ ಭೂಮರೂಪಾ ನಿರ್ದ್ವೈತಾ ದ್ವೈತವರ್ಜಿತಾ ||೧೧೩೧||
 ಅನ್ನದಾ ವಸುದಾ ವೃದ್ಧಾ ಬ್ರಹ್ಮಾತ್ಮೈಕ್ಯಸ್ವರೂಪಿಣೀ | ಬೃಹತೀ ಬ್ರಾಹ್ಮಣೀ ಬ್ರಾಹ್ಮೀ ಬ್ರಹ್ಮಾನಂದಾ ಬಲಿಪ್ರಿಯಾ ||೧೧೩೨||
 ಭಾಷಾರೂಪಾ ಬೃಹತ್ಸೇನಾ ಭಾವಾಭಾವವಿವರ್ಜಿತಾ | ಸುಖಾರಾಧ್ಯಾ ಶುಭಕರೀ ಶೋಭನಾಸುಲಭಾಗತಿಃ ||೧೧೩೩||
 ರಾಜರಾಜೇಶ್ವರೀ ರಾಜ್ಯದಾಯಿನೀ ರಾಜ್ಯವಲ್ಲಭಾ | ರಾಜತ್ಯುಪಾ ರಾಜಪೀಠನಿವೇಶಿತನಿಜಾಶ್ರಿತಾ ||೧೧೩೪||
 ರಾಜ್ಯಲಕ್ಷ್ಮೀಃ ಕೋಶನಾಥಾ ಚತುರಂಗಬಲೇಶ್ವರೀ | ಸಾಮ್ರಾಜ್ಯದಾಯಿನೀ ಸತ್ಯಸಂಧಾ ಸಾಗರವೇಖಲಾ ||೧೧೩೫||
 ದೀಕ್ಷಿತಾ ದೈತ್ಯಶಮನೀ ಸರ್ವಲೋಕವಶಂಕರೀ | ಸರ್ವಾರ್ಥದಾತ್ರೀ ಸಾವಿತ್ರೀ ಸಚ್ಚಿದಾನಂದರೂಪಿಣೀ ||೧೧೩೬||
 ದೇಶಕಾಲಾಪರಿಚ್ಛಿನ್ನಾ ಸರ್ವಗಾ ಸರ್ವಮೋಹಿನೀ | ಸರಸ್ವತೀ ಶಾಸ್ತ್ರಮಯೀ ಗುಹಾಂಬಾ ಗುಹ್ಯರೂಪಿಣೀ ||೧೧೩೭||
 ಸರ್ವೋಪಾಧಿವಿನಿರ್ಮುಕ್ತಾ ಸದಾಶಿವಪತಿವ್ರತಾ | ಸಂಪ್ರದಾಯೇಶ್ವರೀ ಸಾಧ್ವೀ ಗುರುಮಂಡಲರೂಪಿಣೀ ||೧೧೩೮||
 ಕುಲೋತ್ತೀರ್ಣಾ ಭಗಾರಾಧ್ಯಾ ಮಾಯಾ ಮಧುಮತಿ ಮಹೀ | ಗಣಾಂಬಾ ಗುಹ್ಯಕಾರಾಧ್ಯಾ ಕೋಮಲಾಂಗೀ ಗುರುಪ್ರಿಯಾ ||೧೧೩೯||
 ಸ್ವತಂತ್ರಾ ಸರ್ವತಂತ್ರೇಶೀ ದಕ್ಷಿಣಾಮೂರ್ತಿರೂಪಿಣೀ | ಸನಕಾದಿಸಮಾರಾಧ್ಯಾ ಶಿವಜ್ಞಾನಪ್ರದಾಯಿನೀ ||೧೧೪೦||
 ಚಿತ್ಯಲಾನಂದಕಲಿಕಾ ಪ್ರೇಮರೂಪಾ ಪ್ರಿಯಂಕರೀ | ನಾಮಪಾರಾಯಣಪ್ರೀತಾ ನಂದಿವಿದ್ಯಾ ನಟೇಶ್ವರೀ ||೧೧೪೧||
 ಮಿಥ್ಯಾಜಗದಧಿಷ್ಠಾನಾ ಮುಕ್ತಿದಾ ಮುಕ್ತಿರೂಪಿಣೀ | ಲಾಸ್ಯಪ್ರಿಯಾ ಲಯಕರೀ ಲಜ್ಜಾ ರಂಭಾದಿವಂದಿತಾ ||೧೧೪೨||
 ಭವದಾವಸುಧಾವೃಷ್ಟಿಃ ಪಾಪಾರಣ್ಯದವಾನಲಾ | ದೌರ್ಭಾಗ್ಯತೂಲವಾತೂಲಾ ಜರಾಧ್ವಾಂತರವಿಪ್ರಭಾ ||೧೧೪೩||
 ಭಾಗ್ಯಾಬ್ಧಿಚಂದ್ರಿಕಾ ಭಕ್ತಚಿತ್ತಕೇಕಿಘನಾಘನಾ | ರೋಗಪರ್ವತದಂಭೋಲಿರ್ಮೃತ್ಯುದಾರುಕುತಾರಿಕಾ ||೧೧೪೪||
 ಮಹೇಶ್ವರೀ ಮಹಾಕಾಲೀ ಮಹಾಗ್ರಾಸಾ ಮಹಾಶನಾ | ಅಪರ್ಣಾ ಚಂಡಿಕಾ ಚಂಡಮುಂಡಾಸುರನಿಷೂದಿನೀ ||೧೧೪೫||
 ಕ್ಷರಾಕ್ಷರಾತಿಕ್ತಾ ಸರ್ವಲೋಕೇಶೀ ವಿಶ್ವಧಾರಿಣೀ | ತ್ರಿವರ್ಗದಾತ್ರೀ ಸುಭಗಾ ತ್ರ್ಯಂಬಕಾ ತ್ರಿಗುಣಾತಿಕ್ತಾ ||೧೧೪೬||
 ಸ್ವರ್ಗಪವರ್ಗದಾ ಶುದ್ಧಾ ಜಪಾಪುಷ್ಪನಿಭಾಕೃತಿಃ | ಓಜೋವತೀ ದ್ಯುತಿಧರಾ ಯಜ್ಞರೂಪಾ ಪ್ರಿಯವ್ರತಾ ||೧೧೪೭||
 ದುರಾರಾಧ್ಯಾ ದುರಾದರ್ಷಾ ಪಾಟಲೀಕುಸುಮಪ್ರಿಯಾ | ಮಹತೀ ಮೇರುನಿಲಯಾ ಮಂದಾರಕುಸುಮಪ್ರಿಯಾ ||೧೧೪೮||
 ವೀರಾರಾಧ್ಯಾ ವಿರಾಡ್ರೂಪಾ ವಿರಚಾ ವಿಶ್ವತೋಮುಖೀ | ಪ್ರತ್ಯಗ್ರೂಪಾ ಪರಾಕಾಶಾ ಪ್ರಾಣದಾ ಪ್ರಾಣರೂಪಿಣೀ ||೧೧೪೯||
 ಮಾತಾಂಡಭೈರವಾರಾಧ್ಯಾ ಮಂತ್ರಿಣೀನ್ಯಸ್ತರಾಜ್ಯಧಾಃ | ತ್ರಿಪುರೇಶೀ ಜಯತ್ಸೇನಾ ನಿಸ್ತ್ಯಗುಣ್ಯಾ ಪರಾಪರಾ ||೧೧೫೦||
 ಸತ್ಯಜ್ಞಾನಾನಂದರೂಪಾ ಸಾಮರಸ್ಯಪರಾಯಣಾ | ಕರ್ಪದೀನೀ ಕಲಾಮಾಲಾ ಕಾಮಧುಕ್ ಕಾಮರೂಪಿಣೀ ||೧೧೫೧||
 ಕಲಾನಿಧಿಃ ಕಾವ್ಯಕಲಾ ರಸಜ್ಞಾ ರಸಶೇವಧಿಃ | ಪುಷ್ಪಾ ಪುರಾತನಾ ಪೂಜ್ಯಾ ಪುಷ್ಕರಾ ಪುಷ್ಕರೇಕ್ಷಣಾ ||೧೧೫೨||
 ಪರಂಜ್ಯೋತಿಃ ಪರಂಧಾಮ ಪರಮಾಣುಃ ಪರಾತ್ಪರಾ | ಪಾಶಹಸ್ತಾ ಪಾಶಹಂತ್ರಿ ಪರಮಂತ್ರವಿಭೇದಿನೀ ||೧೧೫೩||

ಮೂರ್ತಾಽಮೂರ್ತಾಽನಿತ್ಯತ್ಯಪ್ತಾ ಮುನಿಮಾನಸಹಂಸಿಕಾ | ಸತ್ಯವ್ರತಾ ಸತ್ಯರೂಪಾ ಸರ್ವಾಂತರ್ಯಾಮಿಣೀ ಸತೀ ||೧೧೫೪||
 ಬ್ರಹ್ಮಾಣೀ ಬ್ರಹ್ಮಜನನೀ ಬಹುರೂಪಾ ಬುಧಾರ್ಚಿತಾ | ಪ್ರಸವಿತ್ರೀ ಪ್ರಚಂಡಾಜ್ಞಾ ಪ್ರತಿಷ್ಠಾ ಪ್ರಕಟಾಕೃತಿಃ ||೧೧೫೫||
 ಪ್ರಾಣೇಶ್ವರೀ ಪ್ರಾಣದಾತ್ರೀ ಪಂಚಾಶತ್ತೀಶರೂಪಿಣೀ | ವಿಶ್ವಂಖಲಾ ವಿವಿಕ್ತಸ್ಥಾ ವೀರಮಾತಾ ವಿಯತ್ನಸೂಃ ||೧೧೫೬||
 ಮುಕುಂದಾ ಮುಕ್ತಿನಿಲಯಾ ಮೂಲವಿಗ್ರಹರೂಪಿಣೀ | ಭಾವಜ್ಞಾ ಭವರೋಗಕ್ಷಿಣೀ ಭವಚಕ್ರಪ್ರವರ್ತಿನೀ ||೧೧೫೭||
 ಭಂದಸ್ಥಾರಾ ಶಾಸ್ತ್ರಸಾರಾ ಮಂತ್ರಸಾರಾ ತಲೋದರೀ | ಉದಾರಕೀರ್ತಿರುದ್ಧಾಮವೈಭವಾ ವರ್ಣರೂಪಿಣೀ ||೧೧೫೮||
 ಜನ್ಮಮೃತ್ಯುಜರಾತಪ್ತಜನವಿಶ್ರಾಂತಿದಾಯಿನೀ | ಸರ್ವೋಪನಿಷದುದ್ಭುಷ್ಣಾ ಶಾಂತ್ಯತೀತಕಲಾತ್ಮಿಕಾ ||೧೧೫೯||
 ಗಂಭೀರಾ ಗಗನಾಂತಃಸ್ಥಾ ಗರ್ವಿತಾ ಗಾನಲೋಲುಪಾ | ಕಲ್ಪನಾರಹಿತಾ ಕಾಷ್ಯಾಕಾಂತಾ ಕಾಂತಾರ್ಥವಿಗ್ರಹಾ ||೧೧೬೦||
 ಕಾರ್ಯಕಾರಣನಿರ್ಮುಕ್ತಾ ಕಾಮಕೇಲಿತರಂಗಿತಾ | ಕನತ್ಕನಕತಾಟಂಕಾ ಲೀಲಾವಿಗ್ರಹಧಾರಿಣೀ ||೧೧೬೧||
 ಅಜಾ ಕ್ಷಯವಿನಿರ್ಮುಕ್ತಾ ಮುಗ್ಧಾ ಕ್ಷಿಪ್ರಪ್ರಸಾದಿನೀ | ಅಂತರ್ಮುಖಸಮಾರಾಧ್ಯಾ ಬಹಿರ್ಮುಖಸುದುರ್ಲಭಾ ||೧೧೬೨||
 ತ್ರಯೀ ತ್ರಿವರ್ಗನಿಲಯಾ ತ್ರಿಸ್ಥಾ ತ್ರಿಪುರಮಾಲಿನೀ | ನಿರಾಮಯಾ ನಿರಾಲಂಬಾ ಸ್ವಾತ್ಮಾರಾಮಾ ಸುಧಾಸ್ಯುತಿಃ ||೧೧೬೩||
 ಸಂಸಾರಪಂಕನಿರ್ಮಗ್ನಸಮುದ್ಧರಣಪಂಡಿತಾ | ಯಜ್ಞಪ್ರಿಯಾ ಯಜ್ಞಕರ್ತ್ರೀ ಯಜಮಾನಸ್ವರೂಪಿಣೀ ||೧೧೬೪||
 ಧರ್ಮಾಧಾರಾ ಧನಾಧ್ಯಕ್ಷಾ ಧನಧಾನ್ಯವಿವರ್ಧಿನೀ | ವಿಪ್ರಪ್ರಿಯಾ ವಿಪ್ರರೂಪಾ ವಿಶ್ವಭ್ರಮಣಕಾರಿಣೀ ||೧೧೬೫||
 ವಿಶ್ವಗ್ರಾಸಾ ವಿದ್ಯುಮಾಭಾ ವೈಷ್ಣವೀ ವಿಷ್ಣುರೂಪಿಣೀ | ಅಯೋನಿಯೋನಿನಿಲಯಾ ಕೂಟಸ್ಥಾ ಕುಲರೂಪಿಣೀ ||೧೧೬೬||
 ವೀರಗೋಷ್ಠೀಪ್ರಿಯಾ ವೀರಾ ನೈಷ್ಕರ್ಮ್ಯಾ ನಾದರೂಪಿಣೀ | ವಿಜ್ಞಾನಕಲನಾ ಕಲ್ಯಾ ವಿದಗ್ಧಾ ಬೈಂದವಾಸನಾ ||೧೧೬೭||
 ತತ್ತ್ವಾಧಿಕಾ ತತ್ತ್ವಮಯೀ ತತ್ತ್ವಮರ್ಥಸ್ವರೂಪಿಣೀ | ಸಾಮಗಾನಪ್ರಿಯಾ ಸೌಮ್ಯಾ ಸದಾಶಿವಕುಟುಂಬಿನೀ ||೧೧೬೮||
 ಸವ್ಯಾಪಸವ್ಯಮಾರ್ಗಸ್ಥಾ ಸರ್ವಾಪದ್ವಿನಿವಾರಿಣೀ | ಸ್ವಸ್ಥಾ ಸ್ವಭಾವಮಧುರಾ ಧೀರಾ ಧೀರಸಮರ್ಚಿತಾ ||೧೧೬೯||
 ಚೈತನ್ಯಾರ್ಥಸಮಾರಾಧ್ಯಾ ಚೈತನ್ಯಕುಸುಮಪ್ರಿಯಾ | ಸದೋದಿತಾ ಸದಾತುಷ್ಟಾ ತರುಣಾದಿತ್ಯಪಾಟಲಾ ||೧೧೭೦||
 ದಕ್ಷಿಣಾದಕ್ಷಿಣಾರಾಧ್ಯಾ ದರಸ್ಮೀರಮುಖಾಂಬುಜಾ | ಕೌಲಿನೀ ಕೇವಲಾಸನಾರ್ಥಕೈವಲ್ಯಪದದಾಯಿನೀ ||೧೧೭೧||
 ಸ್ತೋತ್ರಪ್ರಿಯಾ ಸ್ತುತಿಮತೀ ಶ್ರುತಿಸಂಸ್ತುತವೈಭವಾ | ಮನಸ್ವಿನೀ ಮಾನವತೀ ಮಹೇಶೀ ಮಂಗಲಾಕೃತಿಃ ||೧೧೭೨||
 ವಿಶ್ವಮಾತಾ ಜಗದ್ಧಾತ್ರೀ ವಿಶಾಲಾಕ್ಷೀ ವಿರಾಗಿಣೀ | ಪ್ರಗಲ್ಬಾ ಪರಮೋದಾರಾ ಪರಾಮೋದಾ ಮನೋಮಯೀ ||೧೧೭೩||
 ವೈಶೋಮಕೇಶೀ ವಿಮಾನಸ್ಥಾ ವಜ್ರಿಣೀ ವಾಮಕೇಶ್ವರೀ | ಪಂಚಯಜ್ಞಪ್ರಿಯಾ ಪಂಚಪ್ರೇತಮಂಚಾಧಿಶಾಯಿನೀ ||೧೧೭೪||
 ಪಂಚಮೀ ಪಂಚಭೂತೇಶೀ ಪಂಚಸಂಖ್ಯೋಪಚಾರಿಣೀ | ಶಾಶ್ವತೀ ಶಾಶ್ವತೈಶ್ವರ್ಯಾರ್ಥ ಶರ್ಮದಾ ಶಂಭುಮೋಹಿನೀ ||೧೧೭೫||
 ಧರಾ ಧರಸುತಾ ಧನ್ಯಾ ಧರ್ಮಿಣೀ ಧರ್ಮವರ್ಧಿನೀ | ಲೋಕಾತೀತಾ ಗುಣಾತೀತಾ ಸರ್ವಾತೀತಾ ಶಮಾತ್ಮಿಕಾ ||೧೧೭೬||
 ಬಂಧೂಕಕುಸುಮಪ್ರಖ್ಯಾ ಬಾಲಾ ಲೀಲಾವಿನೋದಿನೀ | ಸುಮಂಗಲೀ ಸುಖಕರೀ ಸುವೇಷಾಡ್ಯಾ ಸುವಾಸಿನೀ ||೧೧೭೭||
 ಸುವಾಸಿನೈರ್ಚನಪ್ರೀತಾಽಽಶೋಭನಾ ಶುದ್ಧಮಾನಸಾ | ಬಿಂದುತರ್ಪಣಸಂತುಷ್ಟಾ ಪೂರ್ವಜಾ ತ್ರಿಪುರಾಂಬಿಕಾ ||೧೧೭೮||
 ದಶಮುದ್ರಾಸಮಾರಾಧ್ಯಾ ತ್ರಿಪುರಾಶ್ರೀವಶಂಕರೀ | ಜ್ಞಾನಮುದ್ರಾ ಜ್ಞಾನಗಮ್ಯಾ ಜ್ಞಾನಜ್ಞೇಯಸ್ವರೂಪಿಣೀ ||೧೧೭೯||
 ಯೋನಿಮುದ್ರಾ ತ್ರಿಖಂಡೇಶೀ ತ್ರಿಗುಣಾಂಬಾ ತ್ರಿಕೋಣಗಾ | ಅನಘಾದ್ಭುತಚಾರಿತ್ರಾ ವಾಂಛಿತಾರ್ಥಪ್ರದಾಯಿನೀ ||೧೧೮೦||
 ಅಭ್ಯಾಸಾತಿಶಯಜ್ಞಾತಾ ಷಡಧ್ವಾತೀತರೂಪಿಣೀ | ಅವ್ಯಾಜಕರುಣಾಮೂರ್ತಿರಜ್ಞಾನಧ್ವಾಂತದೀಪಿಕಾ ||೧೧೮೧||
 ಆಲಾಲಗೋಪವಿದಿತಾ ಸರ್ವಾನುಲ್ಲಂಘ್ಯಶಾಸನಾ | ಶ್ರೀಚಕ್ರರಾಜನಿಲಯಾ ಶ್ರೀಮತ್ತ್ರಿಪುರಸುಂದರೀ ||೧೧೮೨||
 ಶ್ರೀಶಿವಾ ಶಿವಶಕ್ತೈಶ್ಚರೂಪಿಣೀ ಲಲಿತಾಂಬಿಕಾ | ಏವಂ ಶ್ರೀಲಲಿತಾದೇವ್ಯಾ ನಾಮ್ನಾಂ ಸಾಹಸ್ರಕಂ ಜಗುಃ ||೧೧೮೩||
 ಇತಿ ಶ್ರೀಬ್ರಹ್ಮಾಂಡಪುರಾಣೇ ಉತ್ತರಖಂಡೇ ಹಯಗ್ರೀವಾಗಸ್ತ್ಯಸಂವಾದೇ ಶ್ರೀ ಲಲಿತಾ ಸಹಸ್ರನಾಮಸ್ತೋತ್ರಮ್ ಸಂಪೂರ್ಣಮ್ ||

ಧ್ಯಾನಮ್

ಸಿಂದೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿಸ್ಫುರತ್
 ತಾರಾನಾಯಕಶೇಖರಾಂ ಸ್ಮಿತಮುಖೀಮಾಪೀನವಕ್ಶೋರುಹಾಂ |
 ಪಾಣಿಭ್ಯಾಮಲಿಪೂರ್ಣರತ್ನಚಷಕಂ ರಕ್ತೋತ್ಪಲಂ ಬಿಭೃತೀಂ
 ಸೌಮ್ಯಾಂರತ್ನ ಘಟಸ್ಥರಕ್ತಚರಣಾಂ ಧ್ಯಾಯೇತ್ ಪರಾಮಂಬಿಕಾಮ್ ||

|| ಇತಿ ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ಸಂಪೂರ್ಣಮ್ ||

